

മൃതിക്കയം റെഗുലേറ്റർ കം ബ്രിഡ്ജിന്റെ നിർമ്മാണം സംബന്ധിച്ച്
ശ്രീ. മുഹമ്മദ് മുഹസിൻ എം.എൽ.എ. (പട്ടാമ്പി) ഉന്നയിച്ച സബ്മിഷനുള്ള
മറുപടി

കിഫ്ബി ധനസഹായത്തോടെ കെ.ഐ.ഐ.ഡി.സി. മുഖേന

നിർമ്മാണം പുരോഗമിച്ചുവരുന്ന പദ്ധതിയാണ് മലപ്പുറം ജില്ലയിലെ

മൂർക്കനാട് പഞ്ചായത്തിൽ, തുതപ്പുഴ് കുറുകെ മൃതിക്കയം റെഗുലേറ്റർ കം

ബ്രിഡ്ജ് നിർമ്മാണ പദ്ധതി. പ്രസ്തുത റെഗുലേറ്റർ കം ബ്രിഡ്ജ് പാലക്കാട്

ജില്ലയിലെ പട്ടാമ്പി നിയോജകമണ്ഡലത്തിൽ ഉൾപ്പെടുന്ന തിരുവേഗപ്പുറ

ഗ്രാമ പഞ്ചായത്തും മലപ്പുറം ജില്ലയിലെ മക്കട നിയോജകമണ്ഡലത്തിലെ

മൂർക്കനാട് ഗ്രാമ പഞ്ചായത്തും തമ്മിൽ പാലം വഴി ബന്ധിപ്പിക്കുന്നു. 18

മാസം പൂർത്തീകരണ കാലാവധിയുള്ള ടി പദ്ധതിയുടെ നിർമ്മാണ

പ്രവൃത്തികൾ പുരോഗമിച്ചുവരികയാണ്. 36 ശതമാനം പദ്ധതി പ്രവൃത്തികൾ

പൂർത്തീകരിച്ചിട്ടുണ്ട്.

ജലസേചന വകുപ്പിന്റെ രൂപകൽപ്പന വിഭാഗമായ ഐ.ഡി.ആർ.ബി.

റെഗുലേറ്റർ കം ബ്രിഡ്ജ് പ്രദേശത്തെ ഉയർന്ന ജലനിരപ്പ് +18.000 എന്നത്

അടിസ്ഥാനമാക്കിയാണ് രൂപകൽപ്പന തയ്യാറാക്കിയത്. അതുപ്രകാരം

പാലത്തിന്റെ അടിഭാഗത്തെ ലെവൽ +20.000 ആണ്. കഴിഞ്ഞ ആഴ്ചകളിലുണ്ടായ ശക്തമായ മഴയെത്തുടർന്നും കാഞ്ഞിരപ്പുഴ ഡാം തുറന്നതുമൂലവും പാലത്തിന്റെ അടിഭാഗം വരെ ജലനിരപ്പ് ഉയരുകയുണ്ടായി.

ഭാരതപ്പുഴയുടെ പ്രധാന പോഷകനദികളിൽ ഒന്നാണ് തൂതപ്പുഴ. മൃതിക്കയം റെഗുലേറ്റർ കം ബ്രിഡ്ജ് നിർമ്മാണ പ്രദേശത്തുനിന്ന് ഏകദേശം 11 കിലോമീറ്റർ താഴെയാണ് തൂതപ്പുഴ ഭാരതപ്പുഴയിൽ ചേരുന്നത്. നിർമ്മാണത്തിലിരിക്കുന്ന പ്രവൃത്തി ആയതിനാലും ഭാരതപ്പുഴയിലേക്കുള്ള ജലത്തിന്റെ ഒഴുക്ക് തടസ്സപ്പെട്ടതുമൂലവും കഴിഞ്ഞ ആഴ്ചയിലുണ്ടായ മഴയിൽ പ്രസ്തുത നിർമ്മാണ പ്രദേശത്ത് വളരെയധികം മണ്ണ് അടിയുന്നതിന് സാധ്യതയുണ്ട്. ഇതുമൂലമായിരിക്കാം പാലത്തിന്റെ താഴ്ഭാഗം വരെ ജലനിരപ്പ് ഉയരാൻ ഇടയായത്.

നിലവിൽ ജലനിരപ്പ് താഴ്ന്നിട്ടുണ്ട്. ഡിസിൽറേഷൻ പ്രവൃത്തികൾ നടപ്പിലാക്കുന്നതിനാവശ്യമായ യന്ത്രങ്ങൾ ഉപയോഗിക്കുവാൻ പാകത്തിൽ ജലനിരപ്പ് എത്തിയാലുടൻ, പ്രസ്തുത പ്രവൃത്തികൾ നടത്തി ജലത്തിന്റെ സുഗമമായ ഒഴുക്ക് ഉറപ്പാക്കുന്നതാണ്. പ്രസ്തുത പദ്ധതിയുടെ മുഴുവൻ

Uncorrected/Not for Publication

21-07-2022

3

പ്രവൃത്തികളും 2023 മെയ് 31-ന് പൂർത്തീകരിക്കുന്നതിനാണ്

ലക്ഷ്യമിട്ടിരിക്കുന്നത്.

കാസർഗോഡ് ജില്ലയിലെ ചിത്താരി റെഗുലേറ്റർ (ഉപ്പുവെള്ള പ്രതിരോധ തടയണ) (SWECB)നബാർഡ് സാമ്പത്തിക സഹായത്തോടെ നടപ്പിലാക്കുന്നതിനായി സമർപ്പിച്ച പ്രോജക്ടിന് അനുമതി ലഭ്യമാക്കിത്തരണമെന്ന ആവശ്യം സംബന്ധിച്ച് ബഹുമാനപ്പെട്ട ശ്രീ. സി. എച്ച്. കുഞ്ഞമ്പു ഉന്നയിച്ച സബ്മിഷനുള്ള മറുപടി

കാസർഗോഡ് ജില്ലയിലെ ചിത്താരി പുഴയിൽ ഉപ്പുവെള്ളം കയറുന്നത് തടയുന്നതിനും അജാനൂർ, പള്ളിക്കര പഞ്ചായത്തുകളിലെ കൃഷിസ്ഥലത്ത് ജലസേചനത്തിലുംവേണ്ടി വിഭാവനം ചെയ്ത പദ്ധതിയാണ് ചിത്താരി ഉപ്പുവെള്ള പ്രതിരോധ റെഗുലേറ്റർ. നിലവിലുള്ള ഉപയോഗശൂന്യമായ റെഗുലേറ്റർ കം ബ്രിഡ്ജിന്റെ 270 മീ. മുകൾഭാഗത്തായിട്ടാണ് പുതിയ റെഗുലേറ്റർ നിർദ്ദേശിക്കപ്പെട്ടിരിക്കുന്നത്. പദ്ധതി പൂർത്തിയാകുന്നതോടെ കിഴക്കേക്കര, പുച്ചക്കാട്, മുക്കുട്, ചിത്താരി തുടങ്ങിയ പ്രദേശത്തെ 1095 ഹെക്ടറോളം സ്ഥലത്തെ കൃഷിക്ക് പ്രയോജനപ്പെടും. ഏകദേശം 865 ഗുണഭോക്താക്കൾക്ക് പദ്ധതിയുടെ പ്രയോജനം ലഭിക്കും. കൂടാതെ, നിർദ്ദിഷ്ട കോവളം-ബേക്കൽ ദേശീയ ജലപാതയുടെ ഭാഗമായി വരുന്നതിനാൽ ബോട്ടുകൾ കടന്നുപോകാനുള്ള നാവിഗേഷൻ ലോക്കോട്ടകൂടിയാണ് പദ്ധതി തയ്യാറായിട്ടുള്ളത്.

നബാർഡ് RIDF ട്രാഞ്ചെ 28-ൽ ഉൾപ്പെടുത്തി അനുമതി

ലഭ്യമാക്കുന്നതിനായി 33.28 കോടി രൂപയുടെ പുതുക്കിയ വിശദമായ റിപ്പോർട്ട് സർക്കാരിൽ ലഭ്യമായിട്ടുണ്ട്. ആയത് പരിശോധിച്ചുവരുന്നു. സങ്കേതികാനുമതി ലഭ്യമാക്കി നബാർഡ് ട്രൈബ്യൂണൽ 28-ലേക്ക് അയക്കാൻ നടപടി സ്വീകരിക്കുന്നതാണ്.

ശ്രീ. തോമസ് കെ. തോമസ് ഉന്നയിച്ച സബ്മിഷനുള്ള മറുപടി

കൂട്ടനാട്ടിലെ ഫ്ലഡ് മുൻവർഷങ്ങളെ അപേക്ഷിച്ച് നിയന്ത്രണ വിധേയമാക്കുവാൻ ഈ വർഷം സാധിച്ചിട്ടുണ്ട്. തോട്ടപ്പള്ളി സ്പിൽവേ മുഖാന്തരം അതിന്റെ ഒറിജിനൽ കപ്പാസിറ്റിയനുസരിച്ച് സെക്കന്റിൽ 1600 ഘടന മീറ്റർ വെള്ളം കടത്തിവിടാൻ കഴിയുമായിരുന്നതിൽ നിന്ന് തടസ്സങ്ങൾമൂലം സെക്കന്റിൽ ഏകദേശം 600 ഘനമീറ്ററായി കുറഞ്ഞു. ഇത് പമ്പ, മണിമല, അച്ചൻകോലിൽ നദികളിൽ നിന്നുള്ള വെള്ളം കടലിലേയ്ക്ക് സുഗമമായി ഒഴുകിപ്പോകുന്നതിന് തടസ്സമാകുകയും തൽഫലമായി കൂട്ടനാട്ടിൽ വെള്ളപ്പൊക്കത്തിന് കാരണമാകുകയും ചെയ്തു. എന്നാൽ നിരവധി തടസ്സങ്ങൾ അതിജീവിച്ച് സ്പിൽവേയുടെ സമീപമുണ്ടായിരുന്ന ഏകദേശം 500-ൽപരം അക്ഷേപ്യ മരങ്ങൾ മുറിച്ചുമാറ്റി ആവശ്യമായ യന്ത്രങ്ങൾ ഉപയോഗിച്ച് ഇതുവരെ ഏകദേശം 2.5 ലക്ഷം ഘനമീറ്റർ അടിഞ്ഞുകൂടിയ മണൽ നീക്കം ചെയ്ത് ഒഴുക്ക് സുഗമമാക്കുകയും അപ്രകാരം സ്പിൽവേയുടെ ഒറിജിനൽ കപ്പാസിറ്റിയിലേക്ക് എത്തിച്ചേരുകയും ചെയ്തിട്ടുണ്ട്.

ഇപ്രാവശ്യമുണ്ടായ മൺസൂണിലെ തീവ്രമഴയിൽപോലും കൂട്ടനാട് ഭാഗത്ത് വെള്ളപ്പൊക്കം ഉണ്ടാകാതിരുന്നത് ഇതിന്റെ തെളിവാണ്. അതോടൊപ്പം

സ്പിൽവേയുടെ ഷട്ടറുകൾക്ക് ആവശ്യമായ അറ്റകുറ്റപ്പണികൾ അടിയന്തരമായി ചെയ്ത് എല്ലാ ഷട്ടറുകളും പൂർണ്ണമായും പ്രവർത്തിക്കാവുന്ന അവസ്ഥയിലേക്ക് എത്തിച്ചിട്ടുണ്ട്. ഇതുകാരണം വേലിയേറ്റ സമയത്ത് ഉപ്പുവെള്ളം അകത്തേയ്ക്ക് കയറുന്നത് ഒഴിവാക്കാനും തൽഫലമായുള്ള വെള്ളപ്പൊക്കം നിയന്ത്രിക്കുന്നതിനും സാധിക്കും. സ്പിൽവേയുടെ അപ്പ്ഗ്രീമിൽ പമ്പ, മണിമല, അച്ചൻകോവിൽ ആറുകളിൽ അടിഞ്ഞുകൂടിയ എക്കലും ചെളിയും പ്രത്യേക പ്രവൃത്തിയിലൂടെ ഇപ്പോൾ ഏകദേശം പൂർണ്ണമായി നീക്കം ചെയ്തിട്ടുണ്ട്. ഇതും പ്രസ്തുത നദികൾ കരകവിഞ്ഞ് വെള്ളപ്പൊക്കമുണ്ടാക്കുന്ന സാധ്യത ഗണ്യമായി കുറച്ചിട്ടുണ്ട്.

കൈനകരി ഉൾപ്പെടെയുള്ള കുട്ടനാടിന്റെ വിവിധ കൃഷിയിടങ്ങളിൽ ഉചിതമായ ബണ്ട് കെട്ടി സംരക്ഷിക്കുന്നതിന് വിവിധ പ്രവൃത്തികൾക്ക് അംഗീകാരം നൽകി പുരോഗമിച്ചുവരുന്നു.

തണ്ണീർമുക്കം ബാരേജിന്റെ ഇരുവശത്തും നീക്കം ചെയ്യുവാൻ ബാക്കിയുള്ള ബണ്ടിന്റെ അവശിഷ്ടങ്ങൾ ഉടൻ നീക്കം ചെയ്യുവാനുള്ള നടപടികളുടെ ഭാഗമായി അതിനെ സംബന്ധിച്ച് ബഹുമാനപ്പെട്ട ഹൈക്കോടതിയിലുള്ള കേസ് തീർപ്പാക്കാനുള്ള early posting petition

ഫയൽ ചെയ്തിട്ടുള്ളതാണ്. ബഹുമാനപ്പെട്ട ഹൈക്കോടതിയിൽ നിന്നുള്ള ഉത്തരവ് ഇക്കാര്യത്തിൽ അനിവാര്യമാണ്.

ശ്രീ. എൻ. കെ. അക്ബർ ഉന്നയിച്ച സബ്മിഷനുള്ള മറുപടി

ഗുരുവായൂർ മണ്ഡലത്തിലെ എങ്ങണ്ടിയൂർ കടപ്പുറം പുനയൂർ കുളം പഞ്ചായത്തിലെ രൂക്ഷമായ കടലാക്രമണം നേരിടുന്നതിന് താഴെപ്പറയുന്ന നടപടികൾ സ്വീകരിച്ചിട്ടുണ്ട്.

ഗുരുവായൂർ മണ്ഡലത്തിലെ കടപ്പുറം ഗ്രാമപഞ്ചായത്തിൽ 220 മീറ്റർ നീളത്തിൽ 28.75 ലക്ഷം രൂപയുടെ പോളിപ്രോപ്പീലിൻ ബാഗ് ഉപയോഗിച്ചുള്ള ഒരു സംരക്ഷണഭിത്തിയുടെ നിർമ്മാണം (Urgent protection works to the seacoast using sand filled poly propylene bags for the length of 220m starting from 70m north of CP 1388 towards south in Kadappuram Grama Panchayath) പൂർത്തീകരിച്ചിട്ടുണ്ട്.

മഴക്കാല മുന്നൊരുക്കത്തിന്റെ ഭാഗമായി അടിയന്തര കടൽത്തീര സംരക്ഷണ പ്രവർത്തനങ്ങൾക്കുവേണ്ടി തൃശ്ശൂർ ജില്ലയായി GO (Rt) No. 418/2022/WRD dated 19-05-2022 പ്രകാരം 20 ലക്ഷം രൂപ അനുവദിച്ചതിനെ തുടർന്ന് “ Urgent protection works to the seacoast using sand filled poly propylene bags for the length of 57m towards south from 150m south of CP 1388 in Kadappuram Grama

Panchayath” എന്ന പ്രവൃത്തിക്ക് 7.44 ലക്ഷം രൂപയുടെ സാങ്കേതികാനുമതി നൽകുകയും ടെണ്ടർ നടപടികൾ പൂർത്തിയാക്കി പ്രവൃത്തി സ്ഥലം കരാറുകാരന് കൈമാറുകയും ചെയ്തിട്ടുണ്ട്.

പുനയൂർക്കുളം ഗ്രാമപഞ്ചായത്തിലെ കടൽഭിത്തി നിർമ്മാണത്തിനായി 425 ലക്ഷം രൂപയുടെ ഒരു പ്രവൃത്തിക്കായി 2022-23 ബഡ്ജറ്റിൽ (അനുബന്ധം II, Vol.II ക്രമ നം. 1632) 20% തുക വകയിരുത്തിയിട്ടുണ്ട്. ടി പ്രവൃത്തിയുടെ എസ്റ്റിമേറ്റ് തയ്യാറാക്കിയിട്ടുണ്ട്. ഭരണാനുമതിക്കായി നടപടി സ്വീകരിച്ചുവരുന്നു.

പ്രസ്തുത പ്രദേശത്തുള്ള കടലാക്രമണ പ്രതിരോധത്തിനായി 23 പ്രവൃത്തികളുടെ എസ്റ്റിമേറ്റ് തയ്യാറാക്കിയിട്ടുണ്ട്. ഫണ്ടിന്റെ ലഭ്യതയും പ്രവൃത്തിയുടെ മുൻഗണനയും അനുസരിച്ച് ടി പ്രവൃത്തികൾ ഏറ്റെടുത്ത് നടപ്പിലാക്കാവുന്നതാണ്.

തോട്ടം മേഖലയിലെ ശമ്പളപരിഷ്കരണം സംബന്ധിച്ച് ശ്രീ. പി. എസ്. സുപാൽ എം.എൽ.എ. ഉന്നയിച്ച സബ്മിഷനുള്ള മറുപടി

1. 2019 ജനുവരി 1 മുതൽ പ്രാബല്യത്തിൽ വരുത്തി മിനിമം വേതനം നിശ്ചയിച്ചിട്ടുണ്ട്. തോട്ടം മേഖലയിൽ മിനിമം വേതനം പുതുക്കി നിശ്ചയിക്കുന്നത് മൂന്നുവർഷം കൂടുമ്പോഴാണ്. മിനിമം വേതനം പുതുക്കി നിശ്ചയിക്കുന്നതിനുവേണ്ടി സംയുക്ത ട്രേഡ് യൂണിയൻ 2022 ജൂലൈ മാസം ഡിമാൻഡ് നോട്ടീസ് നൽകിയിട്ടുണ്ട്. ആയതിൻ പ്രകാരം പ്ലാന്റേഷൻ ലേബർ കമ്മിറ്റിയിൽ ചർച്ചകൾക്ക് ശേഷമാണ് വേതനം പുതുക്കി നിശ്ചയിക്കുന്നത്. ലേബർ കമ്മിറ്റി മീറ്റിംഗ് വിളിച്ച് കൂട്ടുന്നതിനുള്ള നടപടികൾ തൊഴിൽ വകുപ്പ് സ്വീകരിച്ചുവരുന്നുണ്ട്.

2. 1951-ലെ പ്ലാന്റേഷൻ ലേബർ ആക്ടിലേയും 1969-ലെ പ്ലാന്റേഷൻ ലേബർ റൂൾസിലെയും ചട്ടങ്ങൾ അനുശാസിക്കുന്ന വ്യവസ്ഥകൾ പാലിക്കുന്നതിനുവേണ്ടി പ്ലാന്റേഷൻ ഇൻസ്പെക്ടർമാർ നിർദ്ദേശങ്ങൾ നൽകാറുണ്ട്. നിർദ്ദേശങ്ങൾ ലംഘിക്കുന്ന തോട്ടം ഉടമകൾക്കെതിരെ നടപടികൾ സ്വീകരിക്കാറുണ്ട്.

3. തോട്ടം മേഖലയിലെ ഭവനരഹിതരായ എല്ലാ തോട്ടം തൊഴിലാളികൾക്കും വീട് നിർമ്മിച്ചുനൽകുകയെന്ന സർക്കാർ പദ്ധതിയുമായി ബന്ധപ്പെട്ട് ഭവനം ഫൗണ്ടേഷന്റെ സഹകരണത്തോടെ തൊഴിൽ വകുപ്പ് പ്രാഥമിക സർവ്വേ നടത്തുകയുണ്ടായി. റിട്ടയർ ചെയ്തവരെ സംബന്ധിച്ച് സ്ഥലമോ വീടോ ഇല്ലാത്തവരായി 4303 പേരും സ്ഥലമുണ്ടായിട്ടും വീടില്ലാത്തവരായി 1045 പേരും നിലവിൽ ജോലിചെയ്യുന്നവരെ സംബന്ധിച്ച് സ്ഥലമുണ്ടായിട്ടും വീട് ഇല്ലാത്തവരായി 4715 പേരും സ്ഥലമോ വീടോ ഇല്ലാത്തവരായി 22359 പേരുമുൾപ്പെടെ 32452 ഗുണഭോക്താക്കളെ കണ്ടെത്തുകയുണ്ടായി. പ്രസ്തുത ലിസ്റ്റ് ഭവനം ഫൗണ്ടേഷന് കൈമാറുകയും സർക്കാരിന്റെ ലൈഫ് മിഷൻ ലിസ്റ്റിനൊപ്പം പ്രത്യേക ലിസ്റ്റായി പരിഗണിക്കുന്നതിന് സർക്കാർ അംഗീകാരം നൽകിയിട്ടുള്ളതുമാണ്. ഭൂമി കണ്ടെത്തുവാൻ കഴിയാത്തതാണ് തോട്ടം മേഖലയിലെ ഭവന പദ്ധതിക്ക് വിഘാതമായി നിൽക്കുന്നത്. ഭൂമി വിട്ടുനൽകുന്നത് സംബന്ധിച്ച് തോട്ടം ഉടമകളുമായി ചർച്ചകൾ നടത്തിവരുന്നു.

മൂന്നാർ മേഖലയിൽ ജോലിചെയ്യുന്ന സ്വന്തമായി സ്ഥലമുള്ള ഭവനരഹിതരായ തോട്ടം തൊഴിലാളികൾക്ക് 4 ലക്ഷം രൂപ വീതം ചെലവഴിച്ച് 400 ച.അടി വിസ്തീർണ്ണമുള്ള സ്വതന്ത്ര ഭവനങ്ങൾ നിർമ്മിച്ച് നൽകുവാൻ തീരുമാനിച്ചിട്ടുണ്ട്. ദേവികുളം താലൂക്കിൽ കുറ്റിയാർവാലി പഞ്ചായത്തിൽ തയ്യാറാക്കിയിട്ടുള്ള ഗുണഭോക്താക്കളുടെ ലിസ്റ്റിലുൾപ്പെട്ട 10 തോട്ടം തൊഴിലാളികൾക്ക് വീട് നിർമ്മിച്ച് കൈമാറിയിട്ടുള്ളതാണ്.

കുളത്തുപുഴയിലെ തിങ്കൾകരിക്കം വില്ലേജിൽ ആർ.പി.എൽ.-ന്റെ കൈവശമുള്ള 5 ഏക്കർ സ്ഥലത്ത് കുളത്തുപുഴ എസ്റ്റേറ്റിലുള്ള റീഹാബിലിറ്റേഷൻ പ്ലാന്റേഷൻ ലിമിറ്റഡിനുവേണ്ടി ഭവനം പ്രോജക്ട് ഓൺ യുവർ ഓൺ ഹൗസിംഗ് സ്കീം നടപ്പിലാക്കാൻ തീരുമാനിക്കുകയും ഘട്ടം 1 ആയി 40 ഭവനങ്ങളുടെ നിർമ്മാണം M/s. കോസ്റ്റ്ഫോർഡിനെ ഏല്പിക്കുകയും ചെയ്തു. ഇരുട്ടഭവന മാതൃകയിൽ 6 ഭവനങ്ങളുടെ നിർമ്മാണ പ്രവർത്തനങ്ങളും വീടുകളോട് ചേർന്നുള്ള ഭൂമി തയ്യാറാക്കൽ ജോലികളും പൂർത്തീകരിച്ച് ആർ.പി.എൽ.-ന് കൈമാറിയിട്ടുണ്ട്.

4. തോട്ടം മേഖലയിലെ പുനരുദ്ധാരണവുമായി ബന്ധപ്പെട്ട് ബഹുമാനപ്പെട്ട റിട്ട. ജസ്റ്റിസ് കൃഷ്ണൻ നായർ കമ്മീഷന്റെ ശുപാർശ പ്രകാരം സർക്കാർ സമഗ്രമായ ഒരു തോട്ടം നയം രൂപീകരിച്ചിട്ടുണ്ട്. ഇടുക്കി, വയനാട് ജില്ലകളിലെ തോട്ടം മാനേജ്മെന്റുകൾ തോട്ടം തൊഴിലാളികൾക്കുവേണ്ടി ഇടുക്കിയിൽ 3 ഗ്രൂപ്പ് ഹോസ്പിറ്റൽ, 42 ഗാർഡൻ ഹോസ്പിറ്റൽ, 22 ഡിസ്പെൻസറി, വയനാട് ജില്ലയിൽ 2 ഗ്രൂപ്പ് ഹോസ്പിറ്റൽ, 4 ഗാർഡൻ ഹോസ്പിറ്റൽ 11 ഡിസ്പെൻസറി എന്നിവ പ്രവർത്തിച്ചുവരുന്നുണ്ട്. കേന്ദ്ര സർക്കാരിന്റെ പുതിയ സോഷ്യൽ സെക്യൂരിറ്റി കോഡിൽ തോട്ടം മേഖലയിൽകൂടി ഇ.എസ്.ഐ. പദ്ധതി നടപ്പിലാക്കുന്നതിനുള്ള വ്യവസ്ഥ ഉൾപ്പെടുത്തിയിട്ടുണ്ട്. ആയതിനാൽ കേന്ദ്ര സർക്കാർ സോഷ്യൽ സെക്യൂരിറ്റി കോഡ് വിജ്ഞാപനം പുറപ്പെടുവിക്കുന്ന മുറയ്ക്ക് തോട്ടം തൊഴിലാളികൾക്ക് ഇ.എസ്.ഐ. പരിരക്ഷ ലഭിക്കുന്നതാണ്.

കാഞ്ഞിരപ്പള്ളി നിയോജകമണ്ഡലത്തിലെ പൊൻകുന്നം
കെ.എസ്.ആർ.ടി.സി. ഡിപ്പോ സംബന്ധിച്ച് ഡോ. എൻ. ജയരാജ്
എം.എൽ.എ. ചട്ടം 304 പ്രകാരം ഉന്നയിച്ച സബ്മിഷനുള്ള മറുപടി

1. പൊൻകുന്നം ഡിപ്പോയിൽ നിന്നുമുണ്ടായിരുന്ന 5 ചെയിൻ സർവ്വീസുകളിൽ 3 എണ്ണം നിലവിൽ പൊൻകുന്നം-പത്തനംതിട്ടയായി ഓപ്പറേറ്റ് ചെയ്യുന്നുണ്ട്.

2. കൂടാതെ പൊൻകുന്നം യൂണിറ്റിൽനിന്നും 9-ഉം, പാല യൂണിറ്റിൽനിന്നും 6-ഉം ഉൾപ്പെടെ ആകെ 15 സർവ്വീസുകൾ പൊൻകുന്നം-പാല റൂട്ടിലൂടെ സർവ്വീസ് നടത്തിവരുന്നു.

3. പൊൻകുന്നം ഡിപ്പോയിൽനിന്ന് മുണ്ടക്കയം-കോട്ടയം റൂട്ടിൽ 12 ഷെഡ്യൂളുകളിലായി 21 ട്രിപ്പ് നടത്തുന്നുണ്ട്.

4. പൊൻകുന്നം-വെള്ളരിക്കുണ്ട്-പരപ്പു റൂട്ടിൽ സർവ്വീസ് ലാഭകരമല്ലാത്തതിനാൽ നിർത്തലാക്കുകയുണ്ടായി.

മൂവാറ്റുപുഴ-പുന്നലൂർ സംസ്ഥാന പാതയിലൂടെ നിലവിലുള്ള ട്രാഫിക് ഡിമാന്റ് നിറവേറ്റുന്നതിന് പര്യാപ്തമായ തരത്തിൽ 58 അന്തർജില്ലാ സർവ്വീസുകൾ നടത്തുന്നുണ്ട്.

നഷ്ടത്തിലോടുന്ന റൂട്ടുകളിൽ സർവ്വീസുകൾ നടത്തുന്നതിന്

തദ്ദേശസ്വയംഭരണ സ്ഥാപനങ്ങൾ തയ്യാറാകുന്നപക്ഷം ഡീസൽ ഒഴികെ മറ്റെല്ലാ ചെലവുകളും കെ.എസ്.ആർ.ടി.സി. വഹിക്കുന്ന "ഗ്രാമവണ്ടി" പദ്ധതിയിലുൾപ്പെടുത്തി കൂടുതൽ സർവ്വീസുകൾ ആരംഭിക്കാൻ തയ്യാറാണ്. 29-ന് പാറശാല കൊല്ലയിൽ പഞ്ചായത്തിൽ ഗ്രാമവണ്ടി പദ്ധതി ഉദ്ഘാടനം ചെയ്യും. തുടർന്ന് സംസ്ഥാനത്തിന്റെ വിവിധ പ്രദേശങ്ങളിൽ ഗ്രാമവണ്ടി ആരംഭിക്കും.

കെ.എസ്.ആർ.ടി.സി.-യുടെ പുനരുദ്ധാരണത്തെക്കുറിച്ച് പ്രൊഫ. സുശീൽ ഖന്ന 2017-ൽ സമർപ്പിച്ച റിപ്പോർട്ടിനെ അടിസ്ഥാനമാക്കി ഭരണപരവും അക്കൗണ്ട്സ് സംബന്ധവുമായ നടപടികൾ ജില്ലാ അടിസ്ഥാനത്തിൽ സ്വീകരിക്കുന്നതിന് 93 ഓഫീസുകളെ പതിനഞ്ച് ജില്ലാ ഓഫീസുകളായി കുറച്ച് ജൂലൈ 18-ന് പ്രവർത്തനം തുടങ്ങി. പൊൻകുന്നം യൂണിറ്റിലെ ഭരണവും അക്കൗണ്ട്സുമായി ബന്ധപ്പെട്ട സംവിധാനങ്ങൾ മാത്രമാണ് ജില്ലാ ഓഫീസിലേയ്ക്ക് മാറ്റിയത്. നിലവിൽ പൊൻകുന്നം യൂണിറ്റിലെ സർവ്വീസ് ഓപ്പറേഷൻ, T&C സംവിധാനം, കൺസഷൻ, പാസ് ഉൾപ്പെടെയുള്ള കാര്യങ്ങൾ പൊൻകുന്നം യൂണിറ്റിൽതന്നെ പ്രവർത്തിക്കുന്നുണ്ട്.

പൊൻകുന്നം

കെ.എസ്.ആർ.ടി.സി.

ഡിപ്പോയിൽ

പൊതുജനങ്ങൾക്കു കൂടി ഉപകാരപ്രദമായ രീതിയിൽ യാത്രാ ഫ്യൂവൽ Retail

Outlet ആക്കി മാറ്റുന്നതിനുള്ള പ്രാരംഭഘട്ട പ്രവർത്തനങ്ങൾ ആരംഭിച്ചിട്ടുണ്ട്.

നിർമ്മാണത്തിന് തടസ്സമായി നിൽക്കുന്ന മരങ്ങൾ മുറിച്ചുമാറ്റുന്നതിന് Social

Forestry Department-ന്റെ അനുമതിക്കായി കത്ത് നൽകിയിരിക്കുകയാണ്.

ബഹുമാനപ്പെട്ട എം.എൽ.എ. കൂടി മുൻകൈയെടുത്ത് അനുമതി

ലഭ്യമാക്കിയാൽ Retail Outlet-ന്റെ നിർമ്മാണ പ്രവർത്തനങ്ങൾ

ആരംഭിക്കുന്നതാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 304-ാം ചട്ടപ്രകാരം ശ്രീ. കെ. പി. കുഞ്ഞമ്മത്ത് കുട്ടി മാസ്റ്റർക്ക് അനുവദിച്ച സബ്മിഷനുള്ള മറുപടി

വിഷയം :- സ്പെനൽ മസ്കലർ അടോഫി സംബന്ധിച്ച്

സ്പെനൽ മസ്കലർ അടോഫി Type I തുടങ്ങി Type 4 വരെ നാലു തരത്തിലുള്ള വകഭേദങ്ങളായാണ് കണ്ടുവരുന്നത്. ജനിതക ഘടന, രോഗം പ്രകടമായി തുടങ്ങുന്ന പ്രായം, മറ്റു രോഗലക്ഷണങ്ങൾ എന്നിവ അനുസരിച്ചാണ് ഈ തരംതിരിവ് നടത്തിയിട്ടുള്ളത്. Type O (zero) എന്ന പുതിയ വകഭേദത്തെ കുറിച്ചും ശാസ്ത്ര ജേർണലുകളിൽ പരാമർശമുണ്ട്. പൂർണ്ണമായി ചികിത്സിച്ച് ഭേദമാക്കുന്നതിനുള്ള മരുന്നുകൾ ലഭ്യമല്ലാത്തതിനാൽതന്നെ disease modifying agents എന്ന ഗണത്തിലുള്ള മരുന്നുകളോടൊപ്പം കൃത്യമായ പരിചരണം, ഫിസിയോതെറാപ്പി മറ്റു ജീവിതനിലവാരം മെച്ചപ്പെടുത്തുന്നതിനതകുന്ന തെറാപ്പികൾ, Assistive devices കൊടുത്ത് സഹായിക്കുക തുടങ്ങിയ മാർഗ്ഗങ്ങളാണ് ലോകത്താകമാനം നൽകിവരുന്നത്.

സ്പെനൽ മസ്കലർ അടോഫിക് നൽകുന്ന 18 കോടിയുടെ മരുന്ന് ജീൻ തെറാപ്പിയെന്ന നൂതന ചികിത്സ രീതിക്കായി ഉപയോഗിക്കുന്ന മരുന്നാണ്.

ഇത് ഇന്ന് ഇന്ത്യയിൽ ലൈസൻസ് ലഭിച്ചിട്ടില്ലാത്ത മരുന്നാണ് അമേരിക്കയിലും ചില യൂറോപ്യൻ രാജ്യങ്ങളിലും മാത്രം നിയന്ത്രിത അനുവാദം (Conditional approval) ലഭിച്ചിട്ടുള്ളതും പൂർണ്ണമായും ഫലപ്രാപ്തിയുണ്ടാകുമെന്ന് തെളിവുകൾ ഒന്നുതന്നെയുമില്ലാത്ത മരുന്നാണെന്ന് ശാസ്ത്ര ജേർണലുകളിൽ പരാമർശിച്ചിട്ടുള്ളതുമാണ്. രോഗബാധിതരായവർക്ക് മരുന്നുകൾകൊണ്ടുള്ള ചികിത്സയോടൊപ്പം ഫിസിയോതെറാപ്പി, രോഗ തീവ്രതയുണ്ടാകുമ്പോൾ വേണ്ട ചികിത്സ ലഭ്യമാക്കുക തുടങ്ങി പല തരത്തിലുള്ള ചികിത്സകൾ നൽകേണ്ടതുണ്ട്. ഇതിനായി ദേശീയ rare disease policy മാനദണ്ഡങ്ങൾ അനുസരിച്ചുള്ള നടപടികൾ സ്വീകരിച്ചുവരുന്നു.

SMA രോഗത്തിന്റെ ചികിത്സയ്ക്ക് ഇന്ന് ലഭ്യമായ 3 മരുന്നുകളിൽ റെസ്ഡിപ്ലാം (Risdiplam) എന്ന മരുന്നിന് മാത്രമാണിന്ന് ഇന്ത്യയിൽ വില്പനയ്ക്ക് DCIG അംഗീകാരമുള്ളത്. അതിനാൽ പ്രിൻസിപ്പൽ സെക്രട്ടറി ആരോഗ്യം ചെയർമാനായി സർക്കാർ രൂപീകരിച്ച വിദഗ്ദ്ധ സമിതി പലവശങ്ങൾ പരിഗണിച്ച് ടി മരന്ന് ചികിത്സയ്ക്കായി ഉപയോഗിക്കുന്നതിനാണ് ശുപാർശ ചെയ്തിട്ടുള്ളത്.

എസ്.എം.എ. ഉൾപ്പെടെയുള്ള അപൂർവ്വ രോഗങ്ങളുടെ

ചികിത്സയ്ക്കായി ധനം സമാഹരിക്കുന്നതിന് ആരോഗ്യവകുപ്പ് പ്രിൻസിപ്പൽ സെക്രട്ടറിയുടെ പേരിൽ ഒരു ബാങ്ക് അക്കൗണ്ട് സ്റ്റേറ്റ് ബാങ്ക് ഓഫ് ഇന്ത്യയിൽ തുടങ്ങുകയും, പ്രസ്തുത അക്കൗണ്ടിലേയ്ക്ക് കേരള സർക്കാർ എല്ലാ സമ്പത്തിക വർഷവും 50 ലക്ഷം രൂപ ടി രോഗങ്ങളുടെ ചികിത്സയ്ക്കായി ലഭ്യമാക്കുകയും ചെയ്യുന്നുണ്ട്. നിലവിൽ പ്രസ്തുത അക്കൗണ്ടിൽ 32 കോടി രൂപയോളം വിവിധ ഉറവിടങ്ങളിൽ നിന്നായി ലഭിച്ചിട്ടുണ്ട്.

തിരുവനന്തപുരം SAT ആശുപത്രിയിൽ സർക്കാർ തലത്തിൽ ആദ്യമായൊരു SMA ക്ലിനിക് വിവിധ ചികിത്സ വിഭാഗങ്ങളെ ഏകോപിപ്പിച്ച് ഈ സർക്കാരിന്റെ ആദ്യവർഷം തുടങ്ങിയിരുന്നു. ഇതിൽ പീഡിയാട്രിക് ന്യൂറോളജി, ജനറ്റിക്സ്, ഓർത്തോപീഡിക്സ്, പൾമൊണറി മെഡിസിൻ, ഫിസിക്കൽ മെഡിസിൻ & റീഹാബിലിറ്റേഷൻ എന്നീ വകുപ്പുകളിൽ നിന്നുള്ള വിദഗ്ദ്ധരെ ഉൾപ്പെടുത്തിയിട്ടുണ്ട്.

SMA അസുഖവുമായി ബന്ധപ്പെട്ട് സർക്കാർ നൽകിയ പരസ്യത്തിന്റെ ഫലമായി ഇന്നത്തെ കണക്കനുസരിച്ച് 143 SMA രോഗബാധിതരിൽനിന്ന് അപേക്ഷ ലഭിക്കുകയുണ്ടായി. എന്നാൽ ടി അപേക്ഷകരുൾപ്പെടെ മറ്റു

രീതികളിൽ ശേഖരിച്ച ആകെ 175 SMA രോഗികളുടെ ലിസ്റ്റിൽനിന്നും 170 പേരെ ക്ലിനിക്കൽ പരിശോധനയ്ക്കായി വിളിച്ചിട്ടുണ്ട്. നിലവിലുള്ള ലഭ്യമായ അറിവ് അനുസരിച്ച്, കൂടുതൽ ബുദ്ധിമുട്ടുകൾ തടയുന്നതിനും സ്ഥിരമായ വൈകല്യത്തിന് കാരണമാകുന്നതിനും എസ്.എം.എ. ഉള്ള കുട്ടികളെ പ്രാരംഭ ഘട്ടത്തിൽ ചികിത്സിക്കുകയെന്നതാണ് ഏറ്റവും പ്രധാനം. ഇത് കണക്കിലെടുത്ത് 5-4-2022 മുതൽ SAT ഹോസ്പിറ്റലിൽ 0-18 വയസ്സിന് താഴെയുള്ള കുട്ടികളെയും കൂടാതെ എം.എസി.എച്ച്. കോട്ടയം, എം.സി.എച്ച്. കോഴിക്കോട് എന്നിവിടങ്ങളിൽ ഇതുവരെ പലഘട്ടങ്ങളിലായി 18 വയസ്സിന് മുകളിലുള്ളവരെയും പരിശോധനയ്ക്കായി വിളിച്ചിട്ടുണ്ട്. എസ്.എം.എ. ബാധിതരിൽ 170 പേരെ വിളിക്കുകയും 136 പേർ ക്ലിനിക്കൽ അസസ്സ്മെന്റിനായി ഹാജരാകുകയും ചെയ്തു. (എസ്.എ.ടി. തിരുവനന്തപുരം 135/109, എം.സി.എച്ച് കോട്ടയം 18/13, എം.സി.എച്ച് കോഴിക്കോട് 17/14) കൂടാതെ ആദ്യം പരിശോധിച്ച 25 രോഗികളുടെ ക്ലിനിക്കൽ അസസ്സ്മെന്റിന്റെ റിപ്പോർട്ടും കമ്മിറ്റിക്ക് മുൻപാകെ സമർപ്പിച്ചിട്ടുണ്ട്. ഇതിൽ 25 പേരിൽ 22 എസ്.എം.എ. ടൈപ്പ് 1,2 കുട്ടികൾക്ക് റിസ്ക്ഡിപാൻ ചികിത്സയ്ക്ക് മുൻഗണന നൽകണമെന്നാണ് സാങ്കേതിക സമിതി ശുപാർശ

ചെയ്തിട്ടുള്ളത്.

ഇന്ത്യയിൽ ആദ്യമായി അപൂർവരോഗമായ സ്പൈനൽ മസ്കുലർ അട്രോഫി (എസ്.എം.എ.) അസുഖം ബാധിച്ച് ചികിത്സ തേടുന്ന കുട്ടികൾക്ക് സൗജന്യമായി മരന്ന് വിതരണം ചെയ്തു. സ്പൈനൽ മസ്കുലർ അട്രോഫി അസുഖത്തിന് നിലവിൽ ഇന്ത്യയിൽ ലഭ്യമായ ഏക മരന്നാണ് റിസിഡിപാൾ (Risdiplam) ക്രൗഡ് ഫണ്ടിംഗ് മുഖേന മരന്നുകളും സർക്കാർ ഫണ്ട് മുഖേന ചികിത്സയ്ക്ക് വേണ്ട അനുബന്ധ സൗകര്യങ്ങളും ഒരുക്കിയിരുന്നു. 14 കുട്ടികൾക്ക് ഒരു വയലിന് 6 ലക്ഷം രൂപ വീതം വില വരുന്ന മരന്നുകളാണ് നൽകിയത്.

കോഴിക്കോട് ഒരു സ്വകാര്യ ആശുപത്രിയിൽ അത്യാസന്ന നിലയിൽ കഴിഞ്ഞിരുന്ന ഈ ലിസ്റ്റിൽ ഉൾപ്പെട്ട 11 മാസം പ്രായമുള്ള പെൺകുഞ്ഞിന് 2022 ജൂലൈ മാസം അഞ്ചാം തീയതി മരന്ന് ആശുപത്രിയിൽ എത്തിച്ച് നൽകുകയുണ്ടായി.

21 കുട്ടികൾക്കാണ് ആദ്യഘട്ടത്തിൽ മരന്ന് നൽകാൻ തീരുമാനിച്ചത്. രണ്ട് കുട്ടികൾക്ക് കഴിഞ്ഞ ദിവസം തിരുവനന്തപുരം എസ്.എ.ടി. ആശുപത്രിയിൽ വച്ച് മരന്ന് നൽകിയിരുന്നു. 12 കുട്ടികൾക്ക് അവരുടെ

സൗകര്യമനുസരിച്ച് കോഴിക്കോട് വച്ച് മരണം നൽകാൻ

തീരുമാനിക്കുകയായിരുന്നു. കോഴിക്കോട് മെഡിക്കൽ കോളേജ് മാതൃ-ശിശു

സംരക്ഷണ കേന്ദ്രത്തിൽ പ്രത്യേക മെഡിക്കൽ ക്യാമ്പുകൾ നടത്തിയാണ്

ഈ കുട്ടികൾക്ക് മരണങ്ങൾ നൽകിയത്.

പൊന്നാനി മണ്ഡലത്തിൽ പുനർഗേഹം ഫ്ലാറ്റ് നിർമ്മാണം രണ്ടാം ഘട്ടം ആരംഭിക്കുന്നതിനും ഒന്നാംഘട്ടം ഫ്ലാറ്റ് നിർമ്മാണത്തിൽ ഇനിയും പൂർത്തീകരിക്കാനുള്ള ചുറ്റുമതിൽ, സീവേജ് ട്രീറ്റ്‌മെന്റ് പ്ലാന്റ്; ഷോപ്പിംഗ് സൗകര്യം ഒരുക്കൽ എന്നിവ സംബന്ധിച്ച് ശ്രീ. നന്ദകുമാർ എം.എൽ.എ ഉന്നയിച്ച സബ്മിഷനുള്ള മറുപടി

തീരദേശത്ത് വേലിയേറ്റ രേഖയിൽ നിന്നും 50 മീറ്റർ പരിധിയുള്ളിൽ അധിവസിക്കുന്ന മുഴുവൻ കുടുംബങ്ങളേയും സുരക്ഷിത മേഖലയിൽ പുനരധിവസിപ്പിക്കുന്നതിനായി നടപ്പാക്കി വരുന്ന 2450 കോടി രൂപയുടെ ബൃഹത് പദ്ധതിയാണ് പുനർഗേഹം. കടലാക്രമണ ഭീതിയിൽ കഴിയുന്ന മുഴുവൻ കുടുംബങ്ങളേയും സുരക്ഷിത മേഖലയിൽ പുനരധിവസിപ്പിക്കുന്നതിലൂടെ അവരുടെ ജീവനും സ്വത്തിനും സുരക്ഷ ഉറപ്പാക്കാനുള്ള ഈ പദ്ധതിയ്ക്ക് 1398 കോടി രൂപ ബഹു. മുഖ്യമന്ത്രിയുടെ ദുരിതാശ്വാസ നിധിയിൽ നിന്നുമാണ് കണ്ടെത്തുന്നത്. ഫിഷറീസ് വകുപ്പ് 2018 -ൽ നടത്തിയ സർവ്വേയുടെ അടിസ്ഥാനത്തിൽ കണ്ടെത്തിയ 18685 കുടുംബങ്ങളും അപ്പീൽ അപേക്ഷകളിൽ പരിഗണിക്കപ്പെട്ടവരും ഉൾപ്പെടെ ആകെ 20908 കുടുംബങ്ങളാണ് ഗുണഭോക്താക്കൾ.

സർവ്വേ പ്രകാരം മലപ്പുറം ജില്ലയിൽ വേലിയേറ്റ രേഖയിൽനിന്ന് 50 മീറ്റർ പരിധിയുള്ളിൽ അധിവസിക്കുന്നവരായി കണ്ടെത്തിയ 1806 കുടുംബങ്ങളിൽ സുരക്ഷിത മേഖലയിലേക്ക് മാറി താമസിക്കാൻ സന്നദ്ധത അറിയിച്ചിട്ടുള്ള

1049 ഗുണഭോക്താക്കളുണ്ട്. ആയതിൽ 356 ഗുണോഭോക്താക്കൾ കണ്ടെത്തിയ ഭൂമിയുടെ വില ജില്ലാതല മോണിറ്ററിംഗ് കമ്മിറ്റി അംഗീകരിക്കുകയും 206 ഗുണോഭോക്താക്കൾ ഭൂമി രജിസ്ട്രേഷൻ നടപടികൾ പൂർത്തിയാക്കുകയും 103 കുടുംബങ്ങൾ ഭവന നിർമ്മാണം പൂർത്തീകരിക്കുകയും ചെയ്തിട്ടുണ്ട്. കൂടാതെ, പൊന്നാനിയിൽ ഹാർബർ എഞ്ചിനീയറിംഗ് വകുപ്പിന്റെ അധീനതയിലുള്ള സ്ഥലത്ത് 12.8 കോടി രൂപ ചെലവിൽ കെട്ടിട സമുച്ചയം നിർമ്മിച്ച് 128 കുടുംബങ്ങളെ പുനരധിവസിപ്പിച്ച് കഴിഞ്ഞു.

പൊന്നാനി ഫിഷിംഗ് ഹാർബറിനുസമീപം നിലവിൽ നിർമ്മിച്ച് കൈമാറിയ “ നിള ” ഫ്ലാറ്റിനോട് ചേർന്ന് phase II ആയി 100 ഫ്ലാറ്റുകൾ കൂടി നിർമ്മിക്കുന്നതിന് 13.6 കോടി രൂപയുടെ ഭരണാനുമതി നൽകിയിട്ടുണ്ട്. ആയതിന്റെ സാങ്കേതിക അനുമതിക്കുള്ള എസ്റ്റിമേറ്റ് തുറമുഖ എഞ്ചിനീയറിംഗ് വകുപ്പ് പരിശോധിച്ചുവരുന്നു. സാങ്കേതികാനുമതി ലഭ്യമാക്കി ഫ്ലാറ്റ് നിർമ്മാണം അടിയന്തരമായി തുടങ്ങുന്നതിന് സത്വര നടപടികളാണ് സ്വീകരിച്ചുവരുന്നത്.

ഒന്നാംഘട്ട ഫ്ലാറ്റ് നിർമ്മാണം പൂർത്തീകരിച്ചെങ്കിലും വാട്ടർ അതോറിറ്റി

മുഖേന കണക്ഷൻ കൊടുക്കുന്ന പ്രവൃത്തിയും സീവേജ് ടീറ്റ്‌മെന്റ് പ്ലാന്റ് നിർമ്മാണവും സൈഡ് ഡ്രെയിൻ നിർമ്മാണവും പൂർത്തിയാക്കുവാനുണ്ട്. ഈ പ്രവൃത്തികൾ പൂർത്തീകരിച്ചതിനുശേഷം മാത്രമെ ചുറ്റുമതിൽ നിർമ്മിക്കുവാൻ കഴിയുകയുള്ളൂ. സീവേജ് ടീറ്റ്‌മെന്റ് പ്ലാന്റിനുവേണ്ടി ലഭിച്ച പ്രൊപ്പോസലുകൾ പരിഗണനയിലാണ്. പ്ലാന്റിനടുത്തുള്ള ഹാർബറിലെ കെട്ടിടത്തിൽ ഷോപ്പിംഗ് സൗകര്യം ഒരുക്കുന്നതിനുള്ള നടപടിയും സ്വീകരിച്ചുവരുന്നു.